



[www.oljan.fo](http://www.oljan.fo)

Jan Müller

23 - 04 - 2013

## Grønlandsferð fer at byggja brýr millum tjóðirnar

Hetta var ein sera væleydnað ferð. Limir okkara eru í hvussu er væl nøgdir, so tað er høvuðsmálið fyri okkum í Arbeiðsgevarafelagnum, sum tók stig til ferðina, sigur Bergur Poulsen, formaður í Føroya Arbeiðsgevarafelag, nú føroyingar eru komnir heimaftur av vinnuferð í Grønlandi. Hann ivast ikki í, at henda grønlandsferðin kann vera við til at byggja brýr millum londini og slóða fyri víðari samstarvi. Lunnar undir samstarv Bergur Poulsen var saman við umleið 50 føroyingum á vitjan í Grønlandi herfyri, og sum skilst vórðu her lagdir lunnar undir eitt møguligt framtíðar føroyskt grønlandskt samstarv - har dentur ikki minst verður lagdur á ta sannroynd, at hetta er millum tvær javnbjóðis tjóðir. Endamálið við ferðini, sigur Bergur Poulsen, var bæði at kunna seg við grønlandska samfelagið og grønlandska vinnulívið og so sjálvandi at skapa sambond. Og tað heldur hann eydnaðist sera væl. Grønendingar greiddu føroyingunum frá, hvussu ymsu vinnugreinarnar í landinum eru skruvaðar saman, her ikki minst tær, sum hava við námsvinnu og oljuvinnu at gera. Og kunnaðu somuleiðis um fiskivinnuna. Føroyingar greiddu so eisini frá tí føroyska vinnulívinum. Føroya oljuvinnan serstakan áhuga Formaðurin í Arbeiðsgevarafelagnum heldur fyri, at grønendingar vístu serstakan áhuga fyri, hvussu føroyingar hava handfarið spurningin um tilgongd til olju. Boðskapurin hjá føroyingum var, at hóast eingin olja er funnin í Føroyum enn, so hevur gongdin verið tann, at fleiri fyrirkur hava lagt seg eftir olju- og frálavinnunum, og er rættiliga nógv gott komið burtur úr. Grønendingar vóru rættiliga ovfarnir av hesi gongdini, har vit í Føroyum longu hava fleiri reiðarí, sum arbeiða innan offshore/frálavinnuna. Eitt av teimum, Thor í Hósvík var við í Grønlandi og greiddi stjórin frá gongdini. Grønendingar vóru rættiliga hugtiknir av, at vit eru komin so langt longu uttan at hava funnið nakra olju. Bergur Poulsen

sigur víðari við oljan.fo, at ein eigur sjálvandi at gera sær greitt, at tað er munur á Grønlandi og Føroyum í so máta, tí vit hava nógvar traditióir fyri at útbúgva navigatørar og maskinfólk, sum sigla við føroyskum og útlendskum skipum, og tí var lopið hjá okkum kanska ikki so øgiliga ógvusligt, sum tað kanska fer at verða hjá grønlendingum, tí teir eru ikki komnir so langt sum vit at útbúgva síni fólk til sjóvinnuna. Aftrat hesum kemur, at føroyingar málsliga eru rættiiga væl fyri, eru eisini vanir at vera burturi og hava ábyrgd ol.

Umboðini fyri Føroya Arbeiðsgevarafelag hittu eisini umboð fyri grønlenska systurfelagið og vóru tey rættiliga áhugað fyri einum miðvísam samstarvi. Tjóðirnar líkjast í mongum Tað eru nakrar líkheitir millum Grønland og Føroyar. Ein er fólkatalið, har vit eru umleið líka nógv fólk. Og vit eru partur av Danmark og liva í stóran mun av fiskivinnu. Hinvegin er Grønland geografiskt av heilt øðrum dimentiónum. Og tað er ein stór avbjóðing, ið vit mugu hugsa væl um. Bergur Poulsen sigur víðari, at føroyingar finga greitt at vita, at alt prátið og skrivningin um námsvinnu, London Mining osfr. skal takast við størsta fyrivarni enn, tí menningin er als ikki komin so langt, sum ein fær varhugan av, tá ein lesur bløðini. Tað er nokkso langt eftir á mál. Tað skal nógv til, fyrr enn tey stóru feløgini trýsta á tann grøna knøttin. Og eitt, sum nú eisini hevur seinkað gongdini eitt sindur eru tær útmeldingarnar, sum eru komnar frá nýggja landsstýrinum. Samstarv við lokalar fyrirkur Uppá fyrispurning um føroyingar tí ikki eru ov seinir á sjóvarfallinum at vera við í grønlensku vinnumenningini heldur Bergur Poulsen, at tað eru vit ikki. Men vit eru smáir og koma tí ikki at seta okkum á nakra høvudsentreprisu, men kunnu harafturímóti vera undirveitarar. Og tá vil tað nokk vera skilabest at fara inn saman við onkrum av teimum lokalu feløgnum, antin samarbeiða ella kanska keypa partar av fyrirkur. Tað er sera týðningarmikið at koma inn á marknaðin í Grønlandi og vera vælkomin. Og har haldi eg, at grønlendingar kenna tað so, at vit eru á jøvnum føti. Grønlendingar spentir at koma til Føroya -Metir tú tað vera skilagott fyri at halda hesi nýggju gongdini livandi, at bjóða grønlenskum vinnulívsfólki og politikarum til Føroya? Avgjørt. Tað eru teir sera spentir uppá. Umboð fyri Arbeiðsgevarafelagið kemur til Føroya longu í vár ella summar. Samanumtikið ein sera væleydnað ferð. Serliga glaður eri eg fyri, at okkara limir siga seg hava fingið nógv burturúr, sigur Bergur Poulsen. Myndir Bergur Poulsen, formaður í Føroya Arbeiðsgevarafelag her saman við Sverra Hansen, formanni í Búskaparráðnum. Á fundi í Fiskimálaráðnum